

# **Qaraqalpaqstan Respublikası Ministrler Keňesi Baslıgınıń orınbasarı - Turizm hám mádeniy miyras ministri Rasul Zarikeev turizm tarawında óz iskerligin alıp barıp atırǵan bir qatar isbilemenler menen ushırasıw ótkerdi.**

2023-jıl 28-fevral kúni Qaraqalpaqstan Respublikası Ministrler Keňesi Baslıgınıń orınbasarı - Turizm hám mádeniy miyras ministri Rasul Zarikeev turizm tarawında óz iskerligin alıp barıp atırǵan bir qatar isbilemenler menen ushırasıw ótkerdi. Ushırasıwda dáslep Rasul Zarikeev búgingi kúnde turizm tarawın elede rawajlandırıw boyınsha alǵa qoyılǵan rejelerdi, atap aytqanda 2023-jıl touristlik máwsimine tayarlıq kóriw, jıl dawamında ótkeriletuǵın mádeniy kewilashar ilajlardı touristlerge keń en jaydırıw hámde shet el bazarlarında Qaraqalpaqstannıń touristlik potencialın sáwlelendirıw ilajların atap ótti.



Bunnan soń, ilaj qatnasiwshıları tarawda ushırasıp atırǵan mashqalalardı hámde óz usınısların aytıp ótti. Solar qatarında “STIXIYa” festivaliniń ótkeriliw orı Ózbekstannıń basqa aymaǵına kóshiriliw sebepli Moynaqta turistlerdi tartıwshı jańa ilajlardı eńgiziw, sırt ellerde ótkerilip atırǵan turistik yarmarka hám forumlarında jergilikli turistik qárxanalardıń qatnasiwı, sonıń menen birge tarawda jas kadrlar menen tiǵıs islesiw olardıń ámeliy jaqtan jantasıwı hámde jańa ideyalar almasıw boyınsha usınıslar berildi.



Joqarıda bildirilgen pikir hám usınıslar boyınsha juwarker qánigelerge tyiisli tapsırmalar berildi. Sonıń menen birge isbilemenler hám turizm jónelisinde bilim alıp atırǵan jaslar menen jaqın arada keń kólemlı ushırasıw shólkemlestiriw dodalanıp alındı.

